



KUNSILL LOKALI  
**M O S T A**  
LOCAL COUNCIL

**Minuti tal-Laqgħa Nru 30 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 21 ta' Novembru 2013 fis-7.30 p.m.**

Il-laqgħa bdiet fis-7.50 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.35pm	9.00pm
Vici Sindku Joseph De Martino	7.15pm	9.00pm
Kunsillier Alexander Muscat	Assenti -	xoghol
Kunsillier Abraham Bezzina	assenti	
Kunsillier Dr Rachel Tua	assenti	
Kunsillier Mario Sammut	skużat	marid
Kunsillier Kirby Fenech	Assenti	
Kunsillier James Cassar	7.40pm	9.00pm
Kunsillier Keith Cassar	7.35pm	9.00pm
Kunsillier David Meilak	7.40pm	9.00pm
Kunsillier Marthese Mifsud	7.50pm	9.00pm

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

### **1.00(a) Approvazzjoni tal-Minuti Laqgħa Nru 29 tal- 31 ta' Ottubru 2013**

Il-minuti tad-29 Laqgħa tal-31 ta' Ottubru, 2013 kienu ntbagħtu qabel u għalhekk ġew meħuda bħala moqrija. Ma kien hemm l-ebda korrezzjoni w ġew approvati unanimament.

### **2.00 Punti Imqajjma mill-Minuti**

Is-Sindku infurmat li dwar item 2.02- Questionnaire dwar ħin tal-ġbir tal-iskart domestiku, hija kienet ikkonsultat mal-espert f'din il-materja, l-Professur Anton Buhagiar, u dan ikkonferma li r-riżultat tal-kwestjonarju kien validu u għalhekk il-ġbir tal-iskart domestiku kien ser jibqa jsir filgħaxija kif inhu fil-preżent.

### 3.00 Materji Finanzjarji

#### a) Lista ta' Pagamenti

L-Aġent Segretarju Eżekuttiv ippreżenta lista (skeda Nru.18) ta' pagamenti li tammonta għas-somma ta' €266,444.87 li minnha giet rifiża mill-proġett Archeotur is-somma ta' Ewro 102,307.30. Is-somma netta li tinħareg mill-fondi tal-Kunsill hija ta' Ewro.179,759.39. Din giet approvata unanimament. Skeda annessa.

#### (b) Lista tal-Works Orders

Giet ippreżentata lista ta' works orders. Din giet approvata unanimament kif ippreżentata. Lista annessa.

#### c) Lista tal-Purchase Orders

Giet approvata unanimament lista ta' Purchase Orders kif ippreżentata u annessa ma dawn il-minuti.

#### d) Lista ta' Depożiti.

Giet approvata unanimament lista ta' Depożiti bankarji kif ippreżentata u annessa ma dawn il-minuti.

### 4.00 Korrispondenza

Giet ippreżentata lista ta' 14 il-item ta' korrispondenza. Id-deċiżjonijiet huma annessi ma dawn il-minuti.

Dwar item 2 tal-korrispondenza: s-Sur Kevin Camilleri kiteb għall-kumpens mill-Kunsill fuq każ ta' ħsarat li ġarrab fil-vettura tiegħu nhar it-22 ta' Frar 2012. L-incident kien sar waqt it-terminu tal-Kunsill preċedenti. Il-Kunsill preżenti ddeċieda li l-każ kien ġie magħluq għalix kienet diġa ttejdet deċiżjoni mill-Kunsill preċedenti. Dakinhar il-Kunsill preċedenti kien iddeċieda unanimament li ma jaċċettax responsabilita għal-ħsarat simili.

### 5.00 Rikjesta ta' Twinning Agreement Mosta / Firenze

Il-Kunsill iddiskuta din il-proposta u gie deċiż li l-Kunsill ikun interessat li jagħmel dan it-twinning sugġett għal jekk jinstabux il-fondi neċessarji. *Din kienet inizzjattiva tal-Speaker tal-Parlament Dr. Angelo Farrugia b'lelefonata mis-Sindku.*

### 6.00 Contract of Acting Executive Secretary

Is-Sindku Dr. Shirley Farrugia talbet li jiġi diskuss l-item tal-agenda: Estensjoni ta' Kuntratt tax-Xogħol tal-Aġent Segretarju Eżekuttiv. Saret diskussjoni u sar qbil unanimu illi kien hemm fteigja ta' kontinwita' fl-amministrazzjoni tal-Kunsill u għalhekk giet approvata din id-deċiżjoni:

**“John Camilleri l-Aġent Segretarju Eżekuttiv preżenti ser jilhaq l-eta ta' 62 sena kmieni fis-sena 2014. Il-Kunsill qed jitlob li l-Ministeru jikkonsidra li t-term tiegħu bħala uffiċċjal pubbliku jiġi estiż sal-aħħar tal-legislatura ta' dan il-Kunsill jiġifieri sal-31 ta' Marzu 2015.**

In vista ta dan u peress li l-Mosta huwa Kunsill kbir b'numru għaddej ta proġetti hija ta' importanza kbira li jkun hemm kontinwita fl-amministrazzjoni. Barra minhekk is-Sur Camilleri iġib miegħu valur addizzjonali għas-servizz provdut minnu għall-Kunsill minhabba l-esperjenza li għandhu bħala Segretarju Eżekuttiv".

Is-Sindku giet inkarigata tikteb lid-Direttur tal-Uffiċju tal-Amministrazzjoni Pubblika u Riżorsi Umani fl-Uffiċċju tal-Prim Ministru.

## 7.00 Ġnien Reggie Cilia

Il-Viċi Sindku s-Sur Joe De Martino wera x-xewqa tiegħu li dan il-ġnien jiġi imsebbaħ u li jerġgħa jintrama apparat tal-logħob tat-tfal għaliex issa dan il-ġnien kien ilu wisq żmien ittraskurat. Is-Sindku qalet li taqbel li jsir tisbiħ u jiġi stallat *playing equipment* f'dan il-ġnien anke jekk dan ikun fuq bażi temporanja sakemm tittiehed deċiżjoni finali ta kif għandha tiġi żviluppata din l-erja. Il-Kunsillier Keith Cassar qal li kien jeħtieġ li jiġiu nstallati aktar dwal sabiex jiġi evitat il-vandalizmu. Il-Viċi Sindku qal li kien hemm bżonn ukoll ta CCTV cameras.

## 8.00 Attendance of Councillors at Meetings and Remuneration

Is-Sindku Dr Shirley Farrugia qalet li kien verament disgustanti li wieħed jara n-nuqqas ta' attendenza ta ċerti kunsilliera. Dan jirriżulta mill-lista ta attendenza li kienet qegħda tpoġġi fuq il-mejda. Sar qbil unanimu li remunerazzjoni tal-kunsilliera tibda tingħata biss skont l-attendenza tal-kunsilliera individwali għal-laqgħat tal-Kunsill.

## 9.0 Attivitajiet Pjanati għal Diċembru 2013

Gew approvati unanimament dawn l-attivitajiet tal-Kunsill

- Ftuħ Uffiċjali tal-Ġnien Ġorg Grognet De Vasse ġewwa Blata l-Għolja fit 8 ta' Diċembru 2013
- Wirja ta l-Għasafar fis-Sala tal-Komunita bejn 13-15 ta' Diċembru 2013
- Jum l-Annimali fil-15 ta' Diċembru 2013
- Laqgħa Annwali Ġenerali fis-17 ta' Diċembru 2013

- *Bras Band Min Soc. Fil. Santa Maria u jsin blatal - ispejjeż tagħhen.*  
Is-Sindku talbet il-kooperazzjoni tal-Kunsilliera kollha għal dawn l-attivitajiet.

Il-Laqgħa spicċat fid-9.00 ta' filgħaxija.

Laqgħa oħra tal-Kunsill għandha ssir il-Ħamis 19 ta' Diċembru 2013 fis-7.30 p.m.

  
Dott. Shirley Farrugia  
Sindku

  
John J. Camilleri  
Aġent Segretarju Eżekuttiv